

“जीवन की परीक्षा” में फेल हुए तीन छात्र

एस.एम.एस. कॉलेज के कोठारी हॉस्टल में मेडिकल छात्र, झोटवाड़ा स्थित चौमू पुलिया पर ट्राइटन मॉल में सीए छात्र और भांक्रोटा में प्रतियोगी परीक्षाओं की तैयारी कर रहे युवक ने की आत्महत्या

—कार्यालय संवाददाता— जयपुर। राजधानी जयपुर में शनिवार को मेडिकल, सीए और प्रतियोगी परीक्षाओं की तैयारी कर रहे 3 छात्रों ने आत्महत्या कर ली। एसएमएस मेडिकल कॉलेज स्थित कोठारी हॉस्टल में मेडिकल छात्र, झोटवाड़ा के ट्राइटन मॉल में सीए छात्र और भांक्रोटा में प्रतियोगी परीक्षाओं की तैयारी कर रहे छात्र ने जान दी है। पुलिस ने दो छात्रों के शव पोस्टमार्टम के बाद परिजनों को सौंप दिए हैं, जबकि मेडिकल छात्र का शव एसएमएस की मोर्चरी में रखवाया है।

एसएमएस थानाधिकारी नवरतन धोलिया के अनुसार कोठारी हॉस्टल में मरने वाला मृतक अमन ब्राकरा (22) पुत्र प्रीम सिंह रोहट जिला शिमला हिमाचल प्रदेश का रहने वाला है। वह यहां एसएमएस मेडिकल कॉलेज में एमबीबीएस थर्ड ईयर का छात्र था। शुक्रवार रात वह अपने दोस्त सुरेश को शनिवार अलसुबह दौड़ने के लिए चलने की कहकर अपने कमरे में सो गया। सुबह सुरेश उसे जगाने गया, लेकिन गेट नहीं खुला। इसके बाद दो अन्य छात्रों ने कमरे के ऊपर झांक कर देखा तो अमन का शव पंखे से चढ़

- एमबीबीएस थर्ड ईयर का छात्र था अमन, उसका आईपैड खोलेगा आत्महत्या का राज
- एफएसएल टीम 2 घंटे बाद हॉस्टल पहुंची, परिजनों के हिमाचल से जयपुर आने पर होगा पोस्टमार्टम

के सहारे लटका हुआ था। इसके बाद गेट तोड़कर उसका शव फंदे से उतारा और पुलिस को सूचना दी। पुलिस को सुबह 10:15 बजे इत्ला मिली थी। इस पर पुलिस तुरंत एफएसएल टीम को सूचित कर मौके पर पहुंच गई। करीब 2 घंटे के इंतजार के बाद एफएसएल टीम मौके पर पहुंची और महत्वपूर्ण साक्ष्य एकत्रित किए। कमरे में टेबिल पर मृतक का एप्पल का आईपैड मिला है, जिसका पासवर्ड एक कागज पर लिखा हुआ था। संभावना जताई जा रही है इस आईपैड में ही मृतक की आत्महत्या का राज छिपा है। फ़िलहाल पुलिस

ने मृतक के कमरे को सील कर दिया है। परिजनों के आने पर पोस्टमार्टम किया जाएगा। मृतक अमन बॉलीबाल का प्लेयर था वह आगामी मेडिकल कॉलेज के टूरनामेंट में भाग लेने वाला था। वह एक्सरसाइज का भी शौकीन था। पुलिस को उसके कमरे से डबल, इत्यादि जिम का सामान मिला है। बताया जा रहा है दो माह पहले ही वह गांव से आया था। उसके पिता का शिमला में कपड़ों की दुकान है।

मैं सबसे नहीं हो पाया, इसलिए जीना नहीं चाहता

भांक्रोटा स्थित ख़ातियों की ढाणी, कुंडा रोड सिरसी निवासी ब्रजमोहन जांगिड़ (25) ने शनिवार सुबह करीब 7 बजे घर पर कपड़े का फंदा लगाकर पंखे से लटककर आत्महत्या कर ली। मृतक के पास एक सुसाइड नोट मिला है, जिसमें उसने लिखा है कि वह सबसे नहीं हो पाया, सभी उससे उम्मीद रखते थे। इस वजह से वह अपनी मर्जी से आत्महत्या कर रहा है। पुलिस ने पोस्टमार्टम के बाद शव परिजनों के हवाले कर दिया। पुलिस मामले की जांच में जुटी है।

ट्राइटन मॉल की तीसरी मंजिल से नीचे कूदा छात्र, सिर फटने से मौके पर मौत

जयपुर। सीए और बी.कॉम की पढ़ाई कर रहे एक युवक ने झोटवाड़ा स्थित चौमू पुलिया पर ट्राइटन मॉल में शनिवार को तीसरी मंजिल से नीचे कूदकर आत्महत्या कर ली। युवक दौड़ते हुए रैलिंग के पास पहुंचा और मॉल की ग्राउंड फ्लोर पर छलांग लगा दी। नीचे गिरने युवक का सिर फट गया और मौके पर ही उसकी मौत हो गई। यह पूरा घटनाक्रम मॉल के तीसरी मंजिल पर लगे सीसीटीवी कैमरे में कैद हो गया। पुलिस ने पोस्टमार्टम के लिए शव को कार्वेटिया अस्पताल की मोर्चरी में रखवाया है।

- पिछले कुछ दिनों से तनाव में था छात्र, परिजन उसका इलाज भी करवा रहे थे

पुलिस ने बताया कि मृतक की शिनाख्त रोहित कुमार जैन (22) पुत्र मनोज कुमार जैन निवासी वैष्णो नगर, झोटवाड़ा के रूप में हुई है। मृतक रोहित बीकॉम तृतीय वर्ष का छात्र था। वह सीए की तैयारी भी कर रहा था। घटनाक्रम के मुताबिक वह सुबह 6 बजे घर से बिना बताए निकल गया था। उसके परिजन उसे तलाश रहे थे। इस दौरान उसने ट्राइटन मॉल में जाकर तीसरी

मंजिल से कूद कर आत्महत्या कर ली। बताया जा रहा है बीकॉम में तीन पेपर ड्यू के चलते रोहित तनाव में था। इस वजह से उसने आत्महत्या की। पुलिस ने पोस्टमार्टम के बाद शव परिजनों के हवाले कर दिया। पुलिस मामले की जांच में था, परिवार वाले उसका उपचार भी कर रहे थे। यह पूरा घटनाक्रम मॉल के तीसरी मंजिल पर लगे सीसीटीवी कैमरे में कैद हो गया। युवक एक्सोलेटर से तीसरी मंजिल तक पहुंचता है। फिर किनारे पर अपनी चपल उतारने के बाद अचानक भागकर रैलिंग के ऊपर से छलांग लगा देता है। जमीन पर गिरने ही धमाके की आवाज सुनकर वहां मौजूद लोगों में दहशत फैल गई।

25 किलो गांजे के साथ महिला समेत चार ड्रग्स तस्कर गिरफ्तार

पुलिस कमिश्नरेट की स्पेशल टीम ने आरोपियों को पकड़ा

जयपुर (का.सं.)। पुलिस कमिश्नरेट की स्पेशल टीम ने महेश नगर, श्याम नगर और मानसरोवर इलाके में कार्रवाई करते हुए महिला समेत चार ड्रग्स तस्करों को गिरफ्तार किया है।

- आरोपी हरिशंकर व लखन उत्तरप्रदेश से गांजा लाकर जयपुर में सप्लाई करते थे
- लखन सिंह पूर्व में 52 किलो गांजे की तस्करी में मालाखेड़ा में गिरफ्तार हो चुका



गांजा तस्कर हरिशंकर और लखन को महेश नगर पुलिस ने पकड़ा।

डॉसीपी परिस देशमुख ने बताया

और 25 हजार 250 बिक्री राशि, कार-स्कूटी सहित इलेक्ट्रॉनिक कांटा जन्त किया है।

एडिशनल डीसीपी सुलेश चौधरी ने बताया आरोपित हरिशंकर शर्मा व लखन उत्तरप्रदेश से गांजा लेकर जयपुर में सप्लाई करते हैं। आरोपित लखन सिंह पूर्व में 52 किलो गांजे की तस्करी में मालाखेड़ा में गिरफ्तार हो चुका है। आरोपित सोनू मालावत व उसका भाई जगनू मालावत दोनों गांजा बेचने का काम करते हैं। आरोपित उच्च क्वालिटी गांजे की 30 ग्राम की पुड़िया 2 हजार रूप में बेचते हैं। पुलिस ने बताया कि आरोपी जगनू मालावत बिहार गैंग के साथ 40 किलो गांजे की तस्करी में 2 साल से जेल में बंद है। इसी प्रकार महिला तस्कर रूकमणी पति मनोज से गांजा मंगवाकर छोटी-छोटी पुड़ियां बनाकर बेचती है, जिसके खिलाफ पूर्व में गांजा एवं शराब बेचने के 7 प्रकरण दर्ज हैं।

लॉस घटाने और राजस्व वसूली के विशेष प्रयास करे डिस्कॉम : सावंत

जयपुर, (का.सं.)। प्रमुख शासन सचिव उर्जा एवं अध्यक्ष डिस्कॉम भास्कर ए. सावंत ने कहा कि वित्तीय वर्ष के प्रारंभ से ही लॉस कम करने एवं राजस्व वसूली के प्रयास किए जाएं तो निर्धारित लक्ष्यों को प्राप्त किया जा सकता है। उन्होंने कहा कि इसके लिए डिफेक्टिव मीटरों को बदलना, समय पर नए कनेक्शन व प्रथम बिल जारी करने, बकाया राशि की वसूली और मीटर रीडिंग का क्रस वेरिफिकेशन आदि कार्य प्राथमिकता से किए जाएं। प्रमुख शासन सचिव उर्जा एवं अध्यक्ष डिस्कॉम भास्कर ए. सावंत ने 9 जुलाई को वीडियो कॉन्फ्रेंसिंग के माध्यम से सर्किलवार टोएण्डडी व एटीएण्डडी लॉस की समीक्षा करते हुए सबसे अच्छा कार्य करने वाले सर्किलों के कार्यों की सराहना करते हुए कमजोर प्रदर्शन वाले सर्किल अधीक्षण अभियन्ताओं को निर्देश दिए कि वे प्रभावी प्रयास करें। बैठक में तीनों डिस्कॉम के 2-2 सर्किल जिन्होंने गत वित्तीय वर्ष में सबसे अधिक लॉस कम किया है और लॉस को 18 प्रतिशत से नीचे लाए हैं इन सर्किलों के अधीक्षण अभियन्ताओं द्वारा किए गए प्रयासों के बारे में अवगत कराया।

जयपुर की 35 कॉलोनीयों को मिलेगा बीसलपुर का पानी

जयपुर। शहर की 35 कॉलोनीयों को अब बीसलपुर का मीठा पानी मिलेगा। जन स्वास्थ्य अभियांत्रिकी विभाग ने 28 करोड़ 85 लाख रूपए की लागत से करीब 130 किलोमीटर की पाइप लाइन डालने के साथ ही उच्च जलाशय आदि बनाकर इन कॉलोनीयों में रहने वाली 50 हजार से अधिक की आबादी को बीसलपुर का पानी पिलाने की कवायद शुरू कर दी है।

अतिरिक्त मुख्य सचिव, जन स्वास्थ्य अभियांत्रिकी एवं भूजल डॉ. सुबोध अग्रवाल की अध्यक्षता में हुई राजस्थान वाटर सप्लाई एवं सीवरेंज मैनेजमेंट बोर्ड की वित्त समिति की बैठक में इसकी निविदा को मंजूरी दी गई। डॉ. अग्रवाल ने बताया कि शहरी जल योजना के तहत हरमाड़ा एवं बढारना सहित सीकर क्षेत्र की करीब 30 से 35 कॉलोनीयां इस परियोजना से लाभान्वित होंगी।

उल्लेखनीय है कि 1966 में बनी हरमाड़ा योजना के तहत इस क्षेत्र के गांवों को पानी मिल रहा था। वर्ष 2015 में यह क्षेत्र शहरी जल प्रदाय योजना के अंतर्गत आ गया और इसके बाद 2016 से यहां बीसलपुर का पानी तो आ गया लेकिन पर्याप्त पाइप लाइन बिछी हुई नहीं होने के कारण ज्यादातर कॉलोनीयों में बीसलपुर का पानी नहीं पहुंच पा रहा है। इस योजना में बढारना मोक्षधाम क्षेत्र एवं रौडी की परिसर में उच्च जलाशय बनेंगे। साथ ही, मनसा माता मंदिर के पास स्वच्छ जलाशय बनेगा और क्षेत्र में 130 किलोमीटर लंबी पाइप लाइनें डाली जाएंगी, जो करीब 30-35 कॉलोनीयों में रहने वाले 55 हजार लोगों का गला बीसलपुर के पीठे पानी से तर करेंगी। जयपुर शहर की नई पेयजल योजनाएं मुख्य स्काडा सिस्टम से जोड़ी जाएंगी। इसके लिए 2 करोड़ 17 लाख रूपए की वित्तीय स्वीकृति दी गई है। इसमें आमेर पेयजल योजना, पृथ्वीराज नगर, जामडोली, जागतपुरा और खोनागिरियान पेयजल योजनाएं जयपुर के मुख्य स्काडा सिस्टम से जोड़ी जाएंगी। इससे पानी के प्रेशर एवं प्लों की मॉनिटरिंग के साथ ही ऑडिट करने में भी आसानी होगी। इन सभी पेयजल योजनाओं का डाटा सेंट्रल मॉनिटरिंग सिस्टम पर उपलब्ध होगा।

- 130 कि.मी. तक पाइप लाइन बिछाने समेत कई कार्यों पर 29 करोड़ रु. खर्चोंगा जलदाय विभाग

सार-समाचार

श्री भवानी निकेतन परिसर में पौधारोपण



जयपुर, (का.सं.)। श्री भवानी निकेतन शिक्षा समिति एवं राजेन्द्र सिंह बगड़ मेमोरियल चैरिटेबल ट्रस्ट के संयुक्त तत्वावधान में आयोजित वन महोत्सव कार्यक्रम में स्वर्गीय राजेन्द्र सिंह बगड़, पूर्व सचिव, श्री भवानी निकेतन शिक्षा समिति की 69वें जयन्ती के अवसर पर शिक्षा समिति परिसर में कर्नल राज्यवर्धन सिंह राठी, पूर्व मंत्री एवं लोकसभा सदस्य, जयपुर ग्रामीण, जयपुर के मुख्यातिथ्य एवं मुकेश दाधीच, उपाध्यक्ष, प्रदेश भाजपा के सानिध्य में वृक्षारोपण किया गया। इस अवसर पर श्री भवानी निकेतन के समस्त शिक्षण संस्थाओं के कर्मचारी, छात्र-छात्राओं, एन.सी.सी. कैडेट ने समिति परिसर में आम, अशोक, बरगद, पीपल, नीम आदि के 200 से अधिक पौधे लगाये। समिति के अध्यक्ष शिवपाल सिंह नंगल, उपाध्यक्ष नगेन्द्र सिंह बगड़, सचिव गुलाब सिंह मेडिया, संयुक्त सचिव राजेन्द्र सिंह जेठी, शिक्षा इलाहाकर प्रो. भवानी सिंह, कोषाध्यक्ष श्याम सिंह मण्डा, कार्यकारिणी सदस्य जालिम सिंह आसपुरा, दिलीप सिंह छायली, महेन्द्र सिंह जैलपाल, जनरल कार्डमिल सदनस्य मुकेश सिंह बगड़, माध्यात्ता सिंह धायरी, सुरेन्द्र प्रजापति सिंह राठी, मन्दीप सिंह हुड्लि, श्री राजपूत सभा से बलबीर सिंह हथोज महामंत्री, प्रद्युम्न सिंह मूश्रू कोषाध्यक्ष, मोहन सिंह बगड़ संयुक्त सचिव, धीर सिंह सगठन मंत्री आदि उपस्थित रहे। कार्यक्रम को सम्बोधित करते हुए कर्नल राज्यवर्धन सिंह ने पर्यावरण एवं फिटेनेस के प्रति सावधान्य करते हुए विद्यार्थियों, एनसीसी कैडेट्स, कर्मचारियों एवं संस्था पदाधिकारियों को प्रकृति से आत्मीय जुड़ाव रखने के लिए बल दिया।

कलेक्टर ने ली शांति समिति की बैठक

जयपुर। जिला स्तरीय शांति समिति की बैठक शनिवार को कलक्ट्रेट सभागार में आयोजित की गई। बैठक में ईद के त्योहार को देखते हुए कानून एवं शांति व्यवस्था पर मंथन हुआ। वहीं, बैठक में मौजूद शांति समिति के सदस्यों ने ईद के त्योहार के मौके पर जिले में शांति और आपसी सौहार्द बनाए रखने में प्रशासन का पूर्ण सहयोग करने का संकल्प व्यक्त किया। बैठक में जिला कलेक्टर प्रकाश राजपुरोहित ने कहा है कि ईद के मौके पर जिले में शांति एवं सौहार्द बनाए रखें। शांति समिति के सदस्य अपने अपने इलाके में व्यवस्था में सहयोग करते हुए प्रशासन तथा आमजन के बीच में सेतु का काम करें। वर्तमान परिस्थितियों में युवाओं की भूमिका महत्वपूर्ण है। इसलिए युवाओं की गतिविधियों तथा सोशल मीडिया पर नजर रखें। उन्होंने कहा कि प्रशासन और आमजन के बीच में सतत संवाद आवश्यक है। इसलिए शांति समिति के सदस्य लगातार प्रशासन के संपर्क में रहें तथा जरूरी सूचनाएं उपलब्ध कराएं। जयपुर टाओपीण एस्पपी मनीष अडवाल ने कहा कि पुलिस और प्रशासन की ओर से माकूल इंतजाम किए जा रहे हैं। लेकिन आमजन भी व्हाटसएप समेत अन्य सोशल मीडिया प्लेटफार्मों का उपयोग पूरी जिम्मेदारी से करें। बैठक में एडीएम प्रथम दिनेश कुमार शर्मा, एडीएम सूर्य मोहम्मद अबूबकर सहित अन्य मौजूद रहे।

दो मंदिरों से जेवर और दानपात्र चोरी

जयपुर। मुरलीपुरा में चोर दो मंदिरों में सेंभ लगाकर चोरी की वारदात को अंजाम देकर फरार हो गए। चोरों ने एक मंदिर में मां दुर्गा की मूर्ति भी खंडित कर गए। हद तब हो गई जब, पुलिस का उदासीन रवैया देखने को मिला। पुलिस ने महेश चोरी की रिपोर्ट दर्ज कर इतिश्री कर ली। इस घटना को लेकर श्रद्धालुओं में रोष व्याप्त है। वहीं पुलिस आरोपियों की तलाश में जुटी है। पुलिस ने बताया कि परसराम नगर, देहर का बालाजी स्थित नमोदेव महादेव मन्दिर में 6-7 जुलाई की मध्यरात्रि को चोरों हुई। मंदिर की सेवा पूजा करने वाले कल्याण कृष्ण भंडारी ने रिपोर्ट दी है। परिवार ने बताया 6 जुलाई की देर शाम मंदिर के पट बंद कर घर चला गया था। इस दौरान असामाजिक तत्व देर रात मंदिर में घुसे। चोर करीब 10 हजार रूपए की नकदी से भरा दानपात्र सहित दुर्गा मां के जेवर चुरा ले गए। वहीं, जाते समय असामाजिक तत्व दुर्गा मां की मूर्ति खंडित कर गए। पुलिस को इस जाबत रिपोर्ट दी, लेकिन उन्होंने मामला चोरी में दर्ज किया। आरोप है उसमें मूर्ति खंडित करने की धाराओं को नहीं जोड़ा गया। इसी प्रकार मंगल विहार कॉलोनी स्थित गोपेश्वर महादेव मंदिर में 6 जुलाई की रात को हुई। चोर मंदिर में घुस हनुमान जी का मुकुट, लड्डू गोपाल जी की मूर्ति और सिंघासन सहित कई रामरश्मे चुरा ले गए। घटना के संबंध में मंदिर के महंत शोभाण शर्मा निवासी स्वप्नलोक, नांगल जैसा बोहरा, करधनी ने थाने में रिपोर्ट दर्ज करवाई है।

वांछित हिस्ट्रीशीटर पुलिस के हथ्थे चढ़ा

जयपुर। कमिश्नरेट की स्पेशल टीम ने कोतवाली और लालकोठी थाने में दर्ज प्रकरणों में वांछित हिस्ट्रीशीटर इमरान उर्फ मोगली उर्फ सरिया को गिरफ्तार किया है। डीसीपी (क्राइम) परिसर देशमुख ने बताया कि आरोपित इमरान उर्फ मोगली उर्फ सरिया (32) निवासी मोहल्ला बिनायती क्या चौकडी चाटगेट रामगंज हाल थडी मार्केट मानसरोवर को गिरफ्तार किया है। बदमाश मानसरोवर थाने का हिस्ट्रीशीटर है, जिसके खिलाफ जयपुर, अजमेर, चूरू के विभिन्न थानों में 31 अपराधिक मामले दर्ज हैं। आरोपित घन सिंह गैंग के साथ मिलकर मारवाडा, पीपलू, अजमेर में कई वारदातों को अंजाम दे चुका है। आरोपित इमरान उर्फ मोगली उर्फ सरिया लालकोठी थाना इलाके में भी किन्नर से लूट की वारदात, कोतवाली और गलता गेट थाने में भी वांछित चल रहा है।

गलताजी में 3 दिन मनेगी गुरु पूर्णिमा

जयपुर, (का.सं.)। उत्तर भारत की प्रमुख श्री वैष्णव पीठ श्री गलता जी में पीठाधीश्वर स्वामी अवधेशचार्य के सानिध्य में 3 दिवसीय गुरु पूर्णिमा महोत्सव 13 जुलाई से 15 जुलाई तक मनाया जाएगा। युवराज स्वामी राघवेंद्र ने बताया कि गुरु पूर्णिमा के दिन 13 जुलाई को प्रातः स्वामी अवधेशचार्य द्वारा गालव ऋषि, रामानुजाचार्य जी, पर्याहारी जी, कीर्त देवाचार्य जी से लेकर रामोदाराचार्य जी तक समस्त पूर्ववर्ती आचार्यों का पूजन किया जाएगा। तत्पश्चात प्रातः 7 बजे से नए शिष्य स्वामी अवधेशचार्य जी से पंचसंस्कारित होकर दीक्षा ग्रहण करेंगे व पुराने शिष्य स्वामी जी के श्री चरणों का पूजन करेंगे। सायंकाल स्वामी अवधेशचार्य की महाराज गलता टिकाने के छोटी चोपड़ स्थित रूप चतुर्भुज मंदिर में सायं 6 से रात्रि 8 बजे तक शिष्यों द्वारा पूजन के लिए उपस्थित रहेंगे।

युवती से 1.46 लाख रु. ऑनलाइन ठगै

जयपुर। वैशाली नगर इलाके निवासी युवती से 1 लाख 46 हजार रूपए की ऑनलाइन ठगो का मामला सामने आया है। पुलिस ने बताया कि हनुमान नगर विस्तार निवासी सिंधुजा शेखावत ने नैकरी डॉट पर जांब सर्व की थी। इसके बाद जालसाज ने उसे कॉल कर एन्यूकेआरआई पर ऑनलाइन आवेदन भेजने को कहा। जालसाजों ने युवती को झांसे में लेकर फीस के नाम पर कई पेटोएन नंबर पर 1 लाख 46 हजार रूपए ऑनलाइन ट्रांसफर करवा लिए। पुलिस मामले दर्ज कर जांच में जुटी है।

घर में घुसकर नकदी-जेवर चुराये

जयपुर। कालवाडा इलाके में चोर दिनदहाड़े एक घर में घुसकर लाखों की नकदी सहित मंगलसूत्र चुरा ले गए। पुलिस ने बताया चोरी की वारदात करधनी आवासीय योजना, हाथोज निवासी मंगल प्रजापत के घर में हुई। चोर 7 जुलाई की सुबह घर में घुसकर 3 लाख 37 हजार रूपए की नकदी, एक मंगलसूत्र, कपड़े, 22 हजार रूपए के खुल्ले पैसे चुरा ले गए।

लो फ्लोर बस ने अर्थेड को कुचला

जयपुर। ट्रांसपोर्ट नगर इलाके में एक लो फ्लोर बस ने अर्थेड को कुचल दिया। पुलिस ने बताया घटना ट्रांसपोर्ट नगर पुलिया के नीचे 7 जुलाई की दोपहर करीब 11 बजे की है, जहां पर बंधा बस्ती, नामी का नाका निवासी अनवर हुसैन (55) पुत्र मोहम्मद साबिर फकीर काम से आया था। वह पुलिस के नीचे से गुजर रहा था। इस दौरान लो फ्लोर बस ने उसे टक्कर मार दी। अस्पताल में उसकी मौत हो गई। पुलिस ने पोस्टमार्टम एक बाद शव परिजनों को सौंप दिया। वहीं बस जब्त कर जांच शुरू की है।

एस.एम.एस. अस्पताल के डॉक्टरों ने किया मरीज का सफल ब्रेनस्टेम इंफ्लान्ट ऑपरेशन

जयपुर (का.सं.)। राजधानी के सवाई मानसिंह अस्पताल के डॉक्टरों ने एक फिर बड़ी उपलब्धि हासिल की है। शनिवार को न्यूरोलॉजिस्ट विभाग में भर्ती मरीज का डॉक्टरों ने एडिटर ब्रेनस्टेम इंफ्लान्ट ऑपरेशन सफलता पूर्वक किया है। यह राजस्थान का इस तरह का पहला ऑपरेशन है। देश के किसी भी चिकित्सा शिक्षण संस्थान में पहली बार किया गया है। डॉक्टरों ने बताया कि 14 वर्षीय बालिका के दिमाग में संक्रमण के बाद सुनने की क्षमता खत्म हो गई थी। वहीं थोड़े समय में उसका बोलना भी बन्द हो गया था। सवाई मानसिंह अस्पताल के चिकित्सकों ने परीक्षण करके यह पाया कि उसका अन्य किसी विधि से इलाज संभव नहीं था। मरीज के पिता ने राज्य सरकार से इलाज की गुहार की। इस पर सरकार ने संवेदनशीलता दिखाते हुए तुरन्त एसएमएस के दो वरिष्ठ चिकित्सकों न्यूरोलॉजिस्ट विभाग के आचार्य डॉ. अचल शर्मा व ईएनटी के आचार्य डॉ. मोहनशै ग्रावर को पिछले दिनों जनवरी में प्रशिक्षण के लिए चेन्नई भेजा। साथ ही मरीज के इलाज के लिए आर्थिक सहायता दी। इसके बाद शनिवार को एसएमएस चिकित्सालय में एडिटर ब्रेनस्टेम इंफ्लान्ट ऑपरेशन को सफलता पूर्वक अंजाम दिया गया।

ऑपरेशन में डॉ. अचल शर्मा व डॉ. मोहनशै ग्रावर के साथ न्यूरोलॉजिस्ट डॉ. गौरव जैन, निश्चैतना विभाग की वरिष्ठ आचार्य डॉ. शोभा पुरोहित, सह आचार्य डॉ. संजय यूरोसर्जरी और ईएनटी विभाग द्वारा किया हुआ यह राजस्थान का इस तरह का पहला ऑपरेशन है। साथ ही देश के किसी भी चिकित्सा शिक्षण संस्थान में पहली बार किया गया है।

- यूरोसर्जरी और ईएनटी विभाग द्वारा किया हुआ यह राजस्थान का इस तरह का पहला ऑपरेशन है। साथ ही देश के किसी भी चिकित्सा शिक्षण संस्थान में पहली बार किया गया है।

पोरवाल तथा नर्सिंग ऑफिसर योगेश शर्मा, नर्सिंग अधिकारी सरोज जाँज का महत्वपूर्ण सहयोग रहा। वह यह ऑपरेशन में चेन्नई से आए विशेषज्ञ पद्मश्री डॉ. मोहन कामेश्वरन, डॉ. वासुदेवन और डॉ. रंजीत ने निर्देशन में हुआ।

क्या होता है एडिटर ब्रेनस्टेम इंफ्लान्ट

एबीआई एक आधुनिक विधायित् उपकरण है, जिसको कान के पीछे की हड्डी से होते हुए दिमाग के भीतरी हिस्से ब्रेनस्टेम में स्थापित किया जाता है। यह उन मरीजों में लगाया जाता है जिनमें सुनाई देने के कान के आन्तरिक अंग काम नहीं कर पाते। एसएमएस मेडिकल कॉलेज के प्रिंसोपाल व निर्यंत्रक डॉ. राजीव बगहट्टा ने बताया कि इस ऑपरेशन के साथ ही एसएमएस मेडिकल कॉलेज के सफलता के आयामों में एक नया अध्याय जुड़ गया। चिकित्सा अधीक्षक डॉ. विनय मलहोत्रा ने डॉक्टरों की पूरी टीम को बधाई दी है।

बारिश के बाद उमस बढ़ी, लोग परेशान



शनिवार को अलसुबह से गर्मी और उमस से परेशान जयपुरवासियों को दोपहर में कुछ देर तक राहत मिली, जबकि मौसम अचानक बदला और बरसात शुरू हो गई। तकरीबन आधा घंटे तक बारिश के बाद मौसम सुहावना हो गया, लेकिन यह स्थिति अधिक समय तक नहीं रही। जैसे ही बारिश थमी, फिर उमस भरा माहौल हो गया। देखा जाये तो प्रदेशभर में मानसून सक्रिय है, लेकिन जयपुर में लोगों को अभी तक तेज झमाझम बारिश का इंतजार है। फोटो-राष्ट्रदूत

जयपुर शहर के लिए ‘आपदा जोखिम और क्षमता’ पर रिपोर्ट का विमोचन

जयपुर, (का.सं.)। जयपुर शहर के लिए ‘आपदा जोखिम और क्षमता’ पर आईआईटी इंदौर और एनआईडीएम द्वारा की गयी शोध पर एक कार्यशाला का आयोजन शुक्रवार को हरिश्चंद्र माधुरा राजस्थान राज्य लोक प्रशासन संस्थान में किया गया। इस मौके पर स्वस्तिवाचन में नगर निगम प्रेटर की महापौर कार्यालय में महापौर डॉ.सोम्या गुर्जर ने इस रिपोर्ट का विमोचन किया। विमोचन पर एनआईडीएम, गृह मंत्रालय के प्रो. अनिल कुमार गुप्ता, आईआईटी इंदौर के प्रो. मनीष कुमार गोयल, इंडियन इंस्टीट्यूट ऑफ मैटेरियल्स मैनेजमेंट जयपुर के चेयरमैन डॉ.रवि गोयल, एनआईडीएम के डॉ कोपल वर्मा सैनी व डॉ. उन्मा परवीन भी मौजूद रहे। इस मौके पर इंडियन इंस्टीट्यूट ऑफ मैटेरियल्स मैनेजमेंट जयपुर के



महापौर सोम्या गुर्जर ने जयपुर शहर के लिए ‘आपदा जोखिम और क्षमता’ विषय पर तैयार शोधपत्र का विमोचन किया।

चेयरमैन डॉ.रवि गोयल सहित अन्य जयपुर, श्रीनगर, गुवाहाटी और लोगों ने बताया कि आईआईटी इंदौर विशाखापत्तनम शहरों के लिए मल्टी-ऑफ नेशनल इंस्टीट्यूट ऑफ डिजास्टर रिसक एवं रजिलिएशन पर एक शोध अध्ययन किया।

महिला को ग्वालियर में बंधक बनाकर 3 दिन तक दुष्कर्ष

जयपुर (का.सं.)। करधनी इलाके में रहने वाली महिला से चाकू की नोक पर दुष्कर्ष करने का मामला सामने आया है। पुलिस ने बताया कि करधनी थाने में इलाके निवासी 32 वर्षीया महिला ने रिपोर्ट दी है। आरोप है पति की पहली पत्नी मार्च माह में ग्वालियर ले गई थी, जहां चाकू दिखाकर छतरपाल, राजीव सहित तीन अन्य व्यक्तियों ने तीन दिन तक बंधक बनाकर उसके साथ गैरेपु किया। इस दौरान अर्बंतिका, संध्या, वैष्णवी और रानी ने आरोपियों का सहयोग किया। वहीं ट्रांसपोर्ट नगर थाने में 19 वर्षीया युवती ने रिपोर्ट दी है कि पटौसी युवक अकबर अली उसे लगातार परेशान करता आ रहा है। कुछ दिन पहले उसने एक स्कूल के सामने अश्लील हरकत की। इसके बाद 30 जून को घर छोड़ने की कहकर कार में आमगढ़ की तरफ ले गया, दुष्कर्ष का प्रयास किया।

उत्तरी रिंग रोड का काम नवंबर में शुरू होगा, 18 माह में बनेगी

जयपुर (का.सं.)। राजधानी जयपुर में उत्तरी रिंग रोड (आगरा रोड से सी-जोन बायपास वाया दिल्ली रोड) का काम नवम्बर माह में शुरू होगा और इसे 18 माह में पूरा कर लिया जायेगा। भारतीय राष्ट्रीय राजमार्ग प्राधिकरण (एनएचएआई) इसके लिए करीब 400 हेक्टेयर जमीन अवाप्त करेगा। सूर्यो की मानों तो एनएचएआई के सदस्य (प्रशासनिक) आलोक शुक्ला को दिल्ली से जयपुर आए। यहां एनएचएआई के स्थानीय अफसरों और जेडीए अधिकारियों के साथ बैठक की। उन्होंने उत्तरी रिंग रोड का अलाइवमेंट फाइनल करने, भूमि अवाप्ति और निविदा प्रक्रिया पूरी करने से लेकर निर्माण कार्य का चरणबद्ध कार्यक्रम तय किया। इस दौरान एनएचएआई राजस्थान के क्षेत्रीय अधिकारी पवन कुमार, प्रोजेक्ट निदेशक अजय आर्य, जेडीए कमिश्नर रवि जैन, निदेशक अभियांत्रिकी अशोक चौधरी सहित अन्य अधिकारियों के साथ लम्बी चर्चा हुई। इस दौरान दक्षिणी रिंग रोड को सुधारने पर भी बात हुई। ज्ञात रहे कि कुछ माह पहले मुख्यमंत्री अशोक गहलोत ने केंद्रीय परिवहन मंत्री नितिन गडकरी को पत्र लिखा था। इसमें उत्तरी रिंग रोड के निर्माण के लिए जेडीए और एनएचएआई की संयुक्त भागीदारी का प्रस्ताव दिया था। ज्ञात रहे कि प्रस्तावित रिंग रोड 45 किलोमीटर लम्बी होगी। जिसमें 70 मीटर चौड़ा ट्रांसपोर्ट कॉरिडोर बनेगा। अजमेर रोड पर 200 फीट बायपास चौराहे और सीकर रोड पर वीकेआई 14 नम्बर चौराहे पर फ्लाइओवर या अण्डरपास बनेगा। यहां ट्रेफिक दबाव और पानी बराब का परेशानी को देखते हुए यह निर्णय किया गया।